



(භයවැනි පාර්ලිමේන්තුව — තෙවැනි සභාවාරය)

අංක. 45]

පාර්ලිමේන්තුවේ න්‍යාය පත්‍රය

2008 නොවැම්බර් මස 19 වැනි බදාදා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

0013/'08

1.

ගරු රවි කරුණානායක මහතා, — ජනමාධ්‍ය හා තොරතුරු අමාත්‍යතුමාගෙන් ඇසීමට, — (2)

- (අ) (i) රටේ ක්‍රියාත්මකව පවතින රූපවාහිනී මධ්‍යස්ථාන සංඛ්‍යාව කොපමණද;
- (ii) බලපත්‍ර නිකුත් කර ඇත්ත්, මෙහෙයුම් ආරම්භ කර නොමැති රූපවාහිනී මධ්‍යස්ථාන සඳහා නිකුත් කර ඇති බලපත්‍ර සංඛ්‍යාව කොපමණද;
- (iii) එම රූපවාහිනී මධ්‍යස්ථානවල විකාශය කිරීමේ සංඛ්‍යාතය කුමක්ද;

යන්න එතුමා මෙම සභාවට දන්වන්නෙහිද?

- (ආ) දේශීය වික්‍රම කාර්මාන්තයට සහාය ලබාදෙන චේතනාවෙන් රට තුළට විදේශ රූපවාහිනී වික්‍රම ගලා ඒම අධෛර්යමත් කරනු සඳහා රජය විසින් බදු හඳුන්වා දී ඇති බව එතුමා දන්නෙහිද?

- (ඇ) (i) එමගින් අපේක්ෂිත අභිමතාර්ථය සැපිරී තිබේද;
- (ii) එසේ නම්, මෙවැනි ප්‍රතිලාභ ලබාගෙන ඇති ස්ථාන සහ ආකාර කවරේද;
- (iii) බද්ද පැනවූ දින පටන් අද දක්වා එක් එක් රූපවාහිනී මධ්‍යස්ථානය විසින් මාසිකව ගෙවා ඇති මුදල කොපමණද;

යන්න එතුමා ප්‍රකාශ කරන්නෙහිද?

- (ඈ) (i) මෙම රූපවාහිනී මධ්‍යස්ථානවලට පනවා ඇති අනෙකුත් බදු කවරේද;
- (ii) රජය විසින් ඉකුත් මාස 12ක කාලය තුළ උපයාගත් මුදල වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

0065/'08

2.

ගරු රවි කරුණානායක මහතා, — වාරිමාර්ග සහ ජල කළමනාකරණ අමාත්‍යතුමා සහ වරාය සහ ගුවන් සේවා අමාත්‍යතුමාගෙන් ඇසීමට, — (2)

- (අ) (i) 2004 සිට මේ දක්වා කොළඹ වරායට පැමිණි, මෙරට බහලු සංඛ්‍යාව සහ ප්‍රතිනැව්ගත කිරීම සඳහා වූ බහලු සංඛ්‍යාව වෙන් වෙන් වශයෙන් වාර්ෂික පදනමින් කොපමණද;
- (ii) ඒ අතුරින් සවුන් ඒෂියන් ශේට්ටේ ටර්මිනල් (SAGT) නමැති පර්යන්තය හරහා හසුරුවනු ලැබූ මෙරට බහලුවල ප්‍රතිශතය කොපමණද;
- (iii) SAGT ආරම්භ වූ දා පටන් එමගින් රජය ලබා ගත් ආදායම වාර්ෂික පදනමින් කොපමණද;

යන්න එතුමා මෙම සභාවට දන්වන්නෙහිද?

- (ආ) මෙම ආදායම් සහ සවුන් ඒෂියන් ගේට්ටේ ටර්මිනල් (SAGT) ව්‍යාපෘතිය මගින් ලබා ගැනෙනු ඇතැයි පුරෝකථනය කරන ලද ආදායම අතර වාර්ෂික පදනමින් වූ සංසන්දනයක් එතුමා මෙම සභාවට ඉදිරිපත් කරන්නෙහිද?
- (ඇ) (i) කොළඹ වරායෙහි සහ SAGT හි කාර්ය මණ්ඩලවල සාමාජික සංඛ්‍යාව වෙන් වෙන් වශයෙන් කොපමණද;
- (ii) කොළඹ වරායෙහි ග්‍රම්කයන් සහ වෙනත් බඳවා ගැනීම් සඳහා වූ පිරිවැය කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0066/'08

3.

ගරු රවි කරුණානායක මහතා, — සෞඛ්‍ය ආරක්ෂණ සහ පෝෂණ අමාත්‍යතුමාගෙන් ඇසීමට, — (2)

- (අ) රාජ්‍ය ඖෂධ නීතිගත සංස්ථාව එතුමාගේ අමාත්‍යාංශයේ විෂය පථය යටතට අයත් වන්නේදැයි එතුමා සඳහන් කරන්නෙහිද?
- (ආ) ඉහත සඳහන් සංස්ථාව එතුමාගේ අමාත්‍යාංශයේ විෂය පථය යටතට අයත් වන්නේ නම්, මේ දක්වා වූ පසුගිය වර්ෂ තුනක කාලය තුළ —
- (i) එම සංස්ථාවට ලැබීමට ඇති මුදල් ප්‍රමාණය කොපමණද;
- (ii) එම සංස්ථාව විසින් ගෙවිය යුතුව ඇති ණය මුදල් ප්‍රමාණය කොපමණද;
- (iii) වෙනත් ආයතන විසින් රාජ්‍ය ඖෂධ නීතිගත සංස්ථාවට ගෙවිය යුතුව ඇති මුදල් ප්‍රමාණය කොපමණද;
- (iv) රාජ්‍ය ඖෂධ නීතිගත සංස්ථාව සතු වෙළෙඳපල කොටස කොපමණද;
- යන්න එතුමා සඳහන් කරන්නෙහිද?
- (ඇ) (i) මෙම ආයතනය උන ප්‍රාග්ධන සැපයුමක් සහිත ආයතනයක්ද;
- (ii) එසේ නම් එය නිසි ආකාරයෙන් පවත්වා ගෙන යෑම සඳහා කොපමණ මුදලක් අවශ්‍යද;
- (iii) යම් ඖෂධ සම්බන්ධයෙන් එයට යම් ඒකාධිකාරී තත්ත්වයක් තිබේද;
- (iv) එසේ නම්, ඒ කවර ඖෂධ සම්බන්ධයෙන්ද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0146/'08

4.

ගරු ලක්ෂ්මන් නිපුණආරච්චි මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) 2004 මැතිවරණයෙන් රජය බලයට පත්වීමට පෙර හංවැල්ල ප්‍රාදේශීය ලේකම් කොට්ඨාසය තුළ පැවති,
- (i) රටබිමහල් සංඛ්‍යාව කොපමණද;
- (ii) රටබිම සහිත නිවාඩු නිකේතන සංඛ්‍යාව කොපමණද;
- (iii) රටබිම සහිත සංචාරක නිකේතන සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) 2004 මැතිවරණයෙන් රජය බලයට පත්වීමෙන් පසු මේ වන විට හංවැල්ල ප්‍රාදේශීය ලේකම් කොට්ඨාසය තුළ ඇති,
- (i) රටබිමහල් සංඛ්‍යාව කොපමණද;
- (ii) රටබිම සහිත නිවාඩු නිකේතන සංඛ්‍යාව කොපමණද;
- (iii) රටබිම සහිත සංචාරක නිකේතන සංඛ්‍යාව කොපමණද;
- යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) ඉහත රජය බලයට පත්වීමෙන් පසු එම ප්‍රාදේශීය ලේකම් කොට්ඨාසය තුළ මත්පැන් බලපත්‍ර ලබාදුන් රටබිමහල්, නිවාඩු නිකේතන සහ සංචාරක නිකේතන සංඛ්‍යාව කොපමණද;
- (ii) ඒවා හිමිකරුවන්ගේ නම් හා ලිපිනයන් කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0622/'08

5.

ගරු ලක්ෂ්මන් නිපුණආරච්චි මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) මහ නගර සභා, නගර සභා සහ ප්‍රාදේශීය සභා බල ප්‍රදේශවල කැළි කසළ බැහැරලීමේ ජාතික ප්‍රතිපත්තියක් තිබේද යන්න එතුමා මෙම සභාවට දන්වන්නෙහිද?
- (ආ) (i) පළාත්පාලන ආයතන ගණනාවක කැළි කසළ බැහැරලීමට වේරැස් ගහට යාබද පිළියන්දල කරදියාන වැවල වගුරු සහිත බිම යොදා ගැනීම අනුමත කරන්නේද;
- (ii) එම භූමියේ භාරකාරත්වය දරන ගෝල්ඩන් සන්රයිස් සමාගමට පවරා ඇති කාර්ය කවරේද;
- (iii) එම සමාගමට පවරා ඇති අදාළ කාර්යය ඉටු කර තිබේද;
- යන්න එතුමා සඳහන් කරන්නෙහිද?
- (ඇ) එම භූමියේ කැළි කසළ බැහැර කිරීම නිසා ප්‍රදේශයේ ජනතාවගේ සෞඛ්‍ය ආරක්ෂාවට තර්ජනයක් වී ඇති බව එතුමා පිළිගන්නෙහිද?
- (ඈ) ප්‍රදේශයට සිදුවී ඇති පාරිසරික ව්‍යසනය නතර කිරීමට ගන්නා පියවර කවරේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0623/'08

6.

ගරු ලක්ෂ්මන් නිපුණආරච්චි මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, — (1)

- (අ) මාර්ග අංක 120 හොරණ - කොළඹ මාර්ගයේ රත්තනපිටිය හන්දියේ පාලම අලුත්වැඩියා කිරීම සඳහා මුල්ගල් තැබූ බව එතුමා දන්නෙහිද?
- (ආ) (i) එලෙස මුල්ගල් තබන ලද දිනය කවදාද;
- (ii) ඊට සහභාගි වූ රජය නියෝජනය කළ අමාත්‍යවරු කවුරුන්ද;
- (iii) ඊට සහභාගි වූ පළාත් සභා මන්ත්‍රීවරු කවුරුන්ද;
- (iv) මුල්ගල තැබීමේ උත්සවය සංවිධානය කළේ කවුරුන්ද;
- (v) උත්සවය සඳහා වැය කළ මුදල කොපමණද;
- යන්න එතුමා මෙම සභාවට දන්වන්නෙහිද?
- (ඇ) පාලමේ වැඩකටයුතු අවසන් කිරීමට මෙතෙක් ප්‍රමාදවී ඇත්තේ කවර හේතුවක් නිසාද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0237/'08

7.

ගරු ආර්. පී. ඒ. රණවිර පතිරණ මහතා, — විද්‍යා හා තාක්ෂණ අමාත්‍යතුමාගෙන් ඇසීමට, — (1)

- (අ) (i) විද්‍යා හා තාක්ෂණ (කැබිනට්) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;
- යන්න එතුමා මෙම සභාවට දන්වන්නෙහිද?

- (ආ) (i) නිල නිවාසයක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;
- යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0253/'08

8.

ගරු ආර්. පී. ඒ. රණවිර පතිරණ මහතා, — ග්‍රාමීය කර්මාන්ත හා ස්වයං-රැකියා ප්‍රවර්ධන අමාත්‍යතුමාගෙන් ඇසීමට, — (1)

- (අ) (i) ග්‍රාමීය කර්මාන්ත (කැබිනට් නොවන) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;
- යන්න එතුමා මෙම සභාවට දන්වන්නෙහිද?

- (ආ) (i) නිල නිවාසයක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0254/'08

9.

ගරු ආර්. පී. ඒ. රණවිර පතිරණ මහතා,— වෘත්තීය හා කාර්මික පුහුණු අමාත්‍යතුමාගෙන් ඇසීමට,—(1)

- (අ) (i) නිපුණතා සංවර්ධන (කැබිනට් නොවන) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;

යන්න එතුමා මෙම සභාවට දන්වන්නෙහිද?

- (ආ) (i) නිල නිවසක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0306/'08

10.

ගරු රංජිත් අලුවිහාරේ මහතා,— පරිසර හා ස්වභාවික සම්පත් අමාත්‍යතුමාගෙන් ඇසීමට,—(2)

- (අ) (i) අදාළ අමාත්‍යතුමා එම තනතුරට පත්වීමෙන් පසු එතුමා විසින් මේ දක්වා විදේශ සංචාරය කළ රටවල් කවරේද;
- (ii) ඒ අතුරින් නිල හා පෞද්ගලික විදේශ සංචාර වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) එම සංචාර සඳහා එතුමා සමඟ සහභාගී වූ නිලධාරීන්ගේ නම් හා තනතුරු කවරේද;
- (ii) එම සංචාර සඳහා එතුමාගේ පෞද්ගලික කාර්ය මණ්ඩල නිලධාරීන් සහභාගී වූයේ නම්, ඔවුන්ගේ නම් හා තනතුරු කවරේද;
- (iii) එතුමා ඇතුළු අනෙකුත් නිලධාරීන් විදේශගත වූ ගුවන් සමාගම හා ගුවන් පන්තිය කවරේද; සහ
- (iv) ඉහත සංචාර සඳහා එතුමා ඇතුළු නිලධාරීන් වෙනුවෙන් රජය විසින් වැය කරන ලද මුදල් ප්‍රමාණය කොපමණද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) මෙම විදේශ සංචාර මගින් මෙරටට ලැබුණු විදේශ ආධාර, විදේශ ණය, ව්‍යාපෘති හෝ වෙනත් ප්‍රතිලාභයන් කවරේද යන්න එක් එක් සංචාරයට අදාළව වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0444/'08

11.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (2)

- (අ) (i) පසුගිය වසර 10 ඇතුළත ධීවර වරායන් සහ නැංගුරම් පොලවල් ඉදිකිරීම සඳහා තබන ලද මුල්ගල් සංඛ්‍යාව කොපමණද;
- (ii) ඒ කවර ස්ථානවලද;
- (iii) මේ වන විට ඉදිකර ඇති වරායන් හා නැංගුරම් පොලවල් සංඛ්‍යාව සහ අදාළ ස්ථාන කවරේද;
- (iv) මෙම වරායන් සහ නැංගුරම් තොටුපලවල ඉදිකිරීම් කටයුතු අවසන් කළේ කවදාද; සහ
- (v) එම ඉදිකිරීම් කටයුතු සිදුකළේ කවර ආයතනය විසින්ද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

0492/'08

12.

ගරු විජිත හේරත් මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) රජයේ මුදල් වැය කරමින් ප්‍රතිනිර්මාණ හා සංවර්ධන නියෝජිතායතනය (RADA) මගින් ක්‍රියාත්මක කළ නිවාස ව්‍යාපෘතියකට අදාළව ලේඛන ඉදිරිපත් කිරීමේදී,
- අංක 347 A, 3 පටුමග, හිරුනාපුකුලම, කාන්ඩිකුලම.
 - අංක 1/113, විල්පාර, උකුලංකුලම.
 - අංක 45/4, පල්ලිය පාර, වත්තල.
 - අංක 48/A, ඇල්බට් පෙදෙස, දෙහිවල සහ
 - එල්. එම්. මැනේජ්මන්ට් සර්විසස් ආයතනය, අංක 291/32, හැව්ලොක් පාර, කොළඹ 05.

යන ලිපිනයන්හි පදිංචිය සම්බන්ධයෙන් අදාළ ග්‍රාම නිලධාරීන් විසින් ව්‍යාජ ග්‍රාම නිලධාරී සහතික නිකුත් කර තිබේද යන්න එතුමා මෙම සභාවට දන්වන්නෙහිද?

- (ආ) ඉහත ලිපිනයන්හි 2006 හා 2007 වර්ෂවල පදිංචිව සිටි හා ඡන්ද හිමි නාමලේඛනයේ ලියාපදිංචි ව සිටි අය කවුරුන්ද යන්න පිළිබඳව අදාළ ප්‍රාදේශීය ලේකම් විසින් සහතික කළ ග්‍රාම නිලධාරී වාර්තා එතුමා මෙම සභාවට ඉදිරිපත් කරන්නෙහිද?
- (ඇ) නොඑසේ නම්, ඒ මන්ද?

0618/'08

13.

ගරු විජිත හේරත් මහතා, — ජාතිය ගොඩනැගීමේ හා වතු යටිතල පහසුකම් සංවර්ධන අමාත්‍යතුමාගෙන් ඇසීමට, — (1)

- (අ) 2006 වර්ෂයේ ප්‍රාදේශීය සැලසුම්කරණය පිළිබඳ පශ්චාත් උපාධි ඩිප්ලෝමා පාඨමාලාව හදාරා ඇති ජාතිය ගොඩනැගීමේ හා වතු යටිතල පහසුකම් සංවර්ධන අමාත්‍යාංශයේ සංවර්ධන නිලධාරීන්ට, පාඨමාලාව හැදෑරීම වෙනුවෙන් ප්‍රතිපාදන මුදල් ඉල්ලීම් කර තිබුණද, එම මුදල් ලබා නොදෙන්නේ කවර හේතුවක් නිසාද යන්න එතුමා මෙම සභාවට දන්වන්නෙහිද?
- (ආ) අදාළ අමාත්‍යාංශයේ හා වෙනත් අමාත්‍යාංශවල මෙම පාඨමාලාව හැදෑරූ නිලධාරීන් පිරිසකට පමණක් මෙම ප්‍රතිපාදන ලබා දීමේ පදනම කවරේද යන්න එතුමා සඳහන් කරන්නෙහිද?
- (ඇ) (i) හිතවත් නිලධාරීන්ට පමණක් මුදල් ලබාදීමේ පදනම වෙනස් කර ඉහත අමාත්‍යාංශයේ සේවයේ නියුතු අදාළ නිලධාරීන්ට ද එම මුදල් ලබා දෙන්නේද;
- (ii) එසේ නම්, ඒ කවදාද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0602/'08

14.

ගරු ගාමිණී ජයවික්‍රම පෙරේරා මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (2)

- (අ) 1574 දරන පහළ ලබ්බල ග්‍රාම නිලධාරී වසමේ පැණිවෙරළව ගමෙහි 2004 ඡන්ද හිමි නාමලේඛනයේ ගෘහ මූලික අංක 430/76/01 හි පදිංචි තැන්නෙහිදර උපුල් ප්‍රියන්ත රත්වල මහතා ඇතුළු පවුලේ සාමාජිකයන් ගෘහමූලික අංක 430/176 හිද, ගෘහ මූලික අංක 430/129 හි පදිංචි අබේසිංහ මුදියන්සේලාගේ සෙනෙවිරත්න මහතා ඇතුළු පවුලේ සාමාජිකයන් 430/243 හි ද, ගෘහ මූලික අංක 430/232 හි පදිංචි නිපුණවිචාරී ගණිතයලාගේ ප්‍රේම රංජිත් මහතා ගෘහ මූලික අංක 430/165 හි ද, ගෘහ මූලික අංක 930/217 හි ජයසිංහ ආරච්චිලාගේ දිනේෂ් ප්‍රිය සුරංග මහතා ගෘහ මූලික අංක 430/63/01 හි ද, ද්විත්ව ලියාපදිංචිය ඇති අය බව එතුමා දන්නෙහිද?
- (ආ) (i) එමගින් එකම පුද්ගලයෙකුට අවස්ථා දෙකකදී, ඡන්දය පාවිච්චි කිරීමට හැකි බවත්;
- (ii) එම හේතුවෙන් දේශපාලන පක්ෂ කිහිපයකට හෝ අපේක්ෂකයෙකුට යම් අසාධාරණයක් වන බවත්;
- එතුමා පිළිගන්නෙහිද?
- (ඇ) (i) මේ සම්බන්ධයෙන් කරන ලද පැමිණිලිවලට විමර්ශනයක් සිදු කළේද;
- (ii) විමර්ශනයේදී වගකිවයුතු නිලධාරීන් හඳුනාගෙන තිබේද;
- (iii) එසේ හඳුනාගෙන තිබෙනම්, එම නිලධාරීන්ට එරෙහිව ගනු ලැබූ විනය ක්‍රියා මාර්ග කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඉදිරියේදී මෙම වගකිව යුතු නිලධාරීන්ට එරෙහිව විනය ක්‍රියාමාර්ග ගැනීමට එතුමා අවශ්‍ය කටයුතු කරන්නෙහිද?
- (ඉ) නොඑසේ නම්, ඒ මන්ද?

0716/'08

15.

ගරු දයාසිරි ජයසේකර මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) රටෙහි ජීවන වියදම ජනතාවට දැරිය නොහැකි ලෙස ඉහළ ගොස් ඇති බවත්;
(ii) බස්නාහිර පළාතට පමණක් බලපාන පරිදි විශේෂ ගැසට් නිවේදනයක් මගින් භාණ්ඩ හා සේවා මත 05%ක පිරිවැටුම් බද්දක් පනවා ඇති බවත්;

එතුමා දන්නෙහිද?

- (ආ) (i) ඉහත බදු පනවන ලද භාණ්ඩ හා සේවා පනවන ලද ආකාරය කවරේද;
(ii) මෙමගින් උපයා ගැනීමට අපේක්ෂිත බදු ආදායම කොපමණද;
(iii) අනෙකුත් පළාත් සභාවන්හි මෙම බදු ක්‍රමය ක්‍රියාත්මක නොවන කල්හි බස්නාහිර පළාතේ පමණක් මෙම භාණ්ඩ හා සේවාවන්හි මිල මට්ටම වැඩි නොවන්නේද;
(iv) රටතුළ එකම භාණ්ඩයන් සඳහා විවිධ මිල ගණන් පැවතීම හේතුවෙන් එම පළාතේ වෙළෙඳපොළ හැසිරීම කෙසේ වන්නේද;
(v) මේ හේතුවෙන් අපේක්ෂිත බදු ආදායම ලබාගත හැකිවේද;

යන්න එතුමා මෙම සභාවට දන්වන්නෙහිද?

- (ඇ) රටතුළ ඇති සියලු පළාත් සභාවන්හි මෙම බද්ද පැනවීමට කටයුතු කරන්නේද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2009) - (දහවැනි වෙන්කළ දිනය) — කාරක සභාව (ප්‍රගතිය නොවැම්බර් 18)

*2.

අධ්‍යාපන අමාත්‍යතුමා, — පරිපූරක මුදල — ශීර්ෂය 126 — වැඩසටහන 2, —† 2008 ජනවාරි මස 01 වැනි දිනෙන් ආරම්භව 2008 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් මිලියන එක්දහස් හත්සිය තිස් හයකට (රු. 1,736,000,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතුය.

උපලේඛනය

ශීර්ෂය	126	—	අධ්‍යාපන අමාත්‍යාංශය
වැඩ සටහන	2	—	සුභ සාධනය
			පුනරාවර්තන වියදම් රු. 1,736,000,000
			ප්‍රාග්ධන වියදම් රු. _____
			එකතුව රු. <u>1,736,000,000</u>

(අමාත්‍ය මණ්ඩලයේ අනුමතිය ලැබී ඇත.)

† 2008 නොවැම්බර් මස 04 වැනි දින ඉදිරිපත් කරන ලද 2008 අංක 8 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 7 දක්වා එකතුව රුපියල් 25,303,980,332.

*3.

ප්‍රවාහන අමාත්‍යාංශය, — පරිපූරක මුදල — ශීර්ෂය 306 — වැඩසටහන 2, — † 2008 ජනවාරි මස 01 වැනි දිනෙන් ආරම්භව 2008 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් මිලියන එක්දහස් පණහකට (රු. 1,050,000,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතුය.

උපලේඛනය

ශීර්ෂය	306	—	ශ්‍රී ලංකා දුම්රිය දෙපාර්තමේන්තුව
වැඩ සටහන	2	—	සංවර්ධන කටයුතු
			පුනරාවර්තන වියදම් රු. 186,000,000
			ප්‍රාග්ධන වියදම් රු. 864,000,000
			එකතුව රු. 1,050,000,000

(අමාත්‍ය මණ්ඩලයේ අනුමතිය ලැබී ඇත.)

† 2008 නොවැම්බර් මස 08 වැනි දින ඉදිරිපත් කරන ලද 2008 අංක 9 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 8 දක්වා එකතුව රුපියල් 27,039,980,332.

*4.

විද්‍යා හා තාක්ෂණ අමාත්‍යාංශය, — ශ්‍රී ලංකා ප්‍රමිති ආයතනය පනත යටතේ නියමය — 1984 අංක 6 දරන ශ්‍රී ලංකා ප්‍රමිති ආයතනය පනතේ 48 වැනි වගන්තියේ (2) වැනි උප වගන්තිය යටතේ විද්‍යා හා තාක්ෂණ අමාත්‍යාංශය විසින් සාදන ලදුව, 2008 ජුනි මස 06 දිනැති අංක 1552/28 දරන අති විශේෂ ගැසට් පත්‍රයේ පළ කරනු ලැබ, 2008.11.04 වැනි දින ඉදිරිපත් කරන ලද නියමය අනුමත කළ යුතුය.

*5.

අග්‍රාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය (අංක 1), — 2002.01.28 වැනි දින රාජ්‍ය සේවයෙන් විශ්‍රාම ගනු ලැබූ මැතිවරණ කොමසාරිස් දයානන්ද දිශානායක මහතා ආණ්ඩුක්‍රම ව්‍යවස්ථාවේ දාහත්වැනි සංශෝධනයේ 27(2) වගන්තිය යටතේ 2002.01.29 වැනි දින සිට නැවත එම ධුරයට පත් කරන ලදුව, ඉන් අනතුරුව රාජ්‍ය සේවයේ කරන ලද වැටුප් සංශෝධනවලට අනුව මැතිවරණ කොමසාරිස්වරයාගේ වැටුප් 2006.11.23 වැනි දින පාර්ලිමේන්තුව විසින් නිශ්චය කරන ලද නමුත් ලේකම්වරුන්ගේ ව්‍යවස්ථාව යටතේ මෙම ධුරයට හිමි වාර්ෂික වැටුප් වර්ධක ගෙවීම සම්බන්ධයෙන් එම අවස්ථාවේ නිශ්චය නොකරන ලද හෙයින් මැතිවරණ කොමසාරිස් දයානන්ද දිශානායක මහතා නැවත එම ධුරයට පත් කළ 2002.01.29 වැනි දින සිට ධුරය දරන තාක් කාලයට හිමි වැටුප් වර්ධක අගයන් ද වැටුපට එකතු කොට වැටුප් ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*6.

අග්‍රාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය (අංක 2), — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(1) ව්‍යවස්ථාව අනුව එස්. ස්වර්ණපේති මහතා 2008.01.04 වැනි දින සිට විගණකාධිපති ධුරයට පත් කරන ලදුව, අනතුරුව විගණකාධිපති තනතුරට හිමි එස්එල්-4 රු. 47,515-12x1,425-64,615 වැටුප් ක්‍රමයේ රු.58,915 වැටුප් පියවරේ පිහිටුවීමට තීරණය කරන ලදී. ස්වර්ණපේති මහතා ධුරය දරන තාක් කල් වාර්ෂික වැටුප් වර්ධක ගෙවීම අමාත්‍ය මණ්ඩලය විසින් 2008.08.06 වැනි

දින තීරණය කරන ලද හෙයින් විගණකාධිපති එස්. ස්වර්ණප්‍රේම මහතාට 2008.01.04 වැනි දින සිට රු. 58,915ක මාසික වැටුපක් ගෙවීමට හා ධූරය දරන තාක් තනතුරට හිමි වාර්ෂික වැටුප් වර්ධක ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*7.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — අධිකරණ සේවා කොමිෂන් සභාවේ සභාපති හා සාමාජිකයන්ට ගෙවනු ලබන මාසික දීමනාව සිය නිත්‍ය තනතුරේ මාසික වැටුපෙන් 1/3 කට සමාන මාසික දීමනාවක් විය යුතු යැයි ද, එය 2007 ජනවාරි මස 01 වැනි දින සිට ගෙවිය යුතු යැයි ද මෙම පාර්ලිමේන්තුව විසින් නිශ්චය කරනු ලැබේ. අධිකරණ සේවා කොමිෂන් සභාවේ සාමාජිකයන්ගේ දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට, මෙම යෝජනාවෙන් නිශ්චය කරනු ලබන දීමනාව ආදේශ විය යුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*8.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 1), — ආණ්ඩුක්‍රම ව්‍යවස්ථාවේ 54(1) ව්‍යවස්ථාව ප්‍රකාරව පිහිටුවන ලද රාජ්‍ය සේවා කොමිෂන් සභාවේ සභාපතිගේ සහ සාමාජිකයන්ගේ පාරිශ්‍රමික හා දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

පාරිශ්‍රමිකය	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

පාරිශ්‍රමිකය	-	රු. 30,000.00	මාසික
--------------	---	---------------	-------

තවද, වැඩි කරන ලද පාරිශ්‍රමිකයෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, රාජ්‍ය සේවා කොමිෂන් සභාවේ සභාපතිට හා සාමාජිකයන්ට ගෙවිය යුතු පාරිශ්‍රමික හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද පාරිශ්‍රමික හා දීමනා වෙනුවට මෙම යෝජනාවෙන් නිශ්චය කරනු ලබන පාරිශ්‍රමික හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*9.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 2), — ආණ්ඩුක්‍රම ව්‍යවස්ථාවේ 155 අ(1) ව්‍යවස්ථාව ප්‍රකාරව පිහිටුවන ලද ජාතික පොලිස් කොමිෂන් සභාවේ සභාපතිගේ සහ සාමාජිකයන්ගේ දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

දීමනාව	-	රු. 65,000.00	මාසික
ඉන්ධන දීමනාව	-	රු. 14,400.00	මාසික

	එකතුව	රු. <u>79,400.00</u>	
සාමාජිකයින්			
දීමනාව	-	රු. 30,000.00	මාසික

තවද, වැඩි කරන ලද දීමනාවෙන් (ඉන්ධන දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ දීමනාව 2007.01.01 දින සිට ගෙවිය යුතු යැයි ද, ජාතික පොලිස් කොමිෂන් සභාවේ සභාපතිට හා සාමාජිකයන්ට ගෙවිය යුතු දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට මෙම යෝජනාවෙන් නිශ්චය කරනු ලබන දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*10.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය, — 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) ඡේදය අනුව එම කොමිෂන් සභාවේ සභාපතිගේ සහ සාමාජිකයින්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)			
වැටුප	-	රු. 66,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>80,400.00</u>	
සාමාජිකයින්			
වැටුප	-	රු. 65,000.00	මාසික
ඉන්ධන දීමනා	-	රු. 12,000.00	මාසික
එකතුව		රු. <u>77,000.00</u>	

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපති හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*11.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ශ්‍රී ලංකා මානව හිමිකම් කොමිෂන් සභා පනත යටතේ යෝජනාව, — 1996 අංක 21 දරන ශ්‍රී ලංකා මානව හිමිකම් කොමිෂන් සභා පනතේ 8 වැනි වගන්තිය ප්‍රකාරව පිහිටුවන ලද ශ්‍රී ලංකා මානව හිමිකම් කොමිෂන් සභාවේ සභාපතිගේ සහ සාමාජිකයන්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)			
වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>79,400.00</u>	
සාමාජිකයින්			
වැටුප	-	රු. 30,000.00	මාසික

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, ශ්‍රී ලංකා මානව හිමිකම් කොමිෂන් සභාවේ සභාපතිට හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන්

මීට පෙර පාර්ලිමේන්තුව විසින් සම්මත කරන ලද යෝජනාවන්ගේ නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*12.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ජාතික අධ්‍යාපන කොමිෂන් සභා පනත යටතේ යෝජනාව, — 1991 අංක 19 දරන ජාතික අධ්‍යාපන කොමිෂන් සභා පනතේ 4(8) වගන්තිය අනුව පිහිටුවන ලද ජාතික අධ්‍යාපන කොමිෂන් සභාවේ සභාපතිගේ හා උප සභාපතිගේ වැටුප් 2006.01.01 වැනි දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

උප සභාපති

වැටුප	-	රු. 50,000.00	මාසික
ඉන්ධන දීමනාව	-	රු. 12,000.00	මාසික
එකතුව		රු. 62,000.00	

තවද, වැඩි කරන ලද වැටුප් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, 2006 වර්ෂයේ සිට මේ දක්වා කොමිෂන් සභාවේ උපසභාපති තනතුරේ සේවය කර ඇති මහාචාර්ය ලාල් පෙරේරා මහතාට සහ දැනට එම තනතුර දරන ආචාර්ය ජී.ඩී. ගුණවර්ධන මහතාට ද මෙම වැටුප් වැඩිවීම අදාළ විය යුතු යැයිද, ජාතික අධ්‍යාපන කොමිෂන් සභාවේ සභාපතිට හා උප සභාපතිට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*13.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව, — 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 37 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය යටතේ අංක 37 දරන නියමය

මුදල් හා ක්‍රම සම්පාදන අමාත්‍ය, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 30602 “ශ්‍රී ලංකා දුම්රිය දෙපාර්තමේන්තුව ගබඩා අත්තිකාරම් ගිණුම” දුම්රිය දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- (i) එකී පනතේ දෙවැනි උපලේඛනයේ II වැනි තීරයෙහි සංශෝධන නිශ්චිතව දක්වා ඇති වියදමෙහි උපරිම සීමාව නොමැත

(ii)	එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 1,000,000,000	සිට
		රු. 680,000,000	දක්වා
(iii)	එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව	රු. 3,800,000,000	සිට
		රු. 3,900,000,000	දක්වා
(iv)	එකී පනතේ දෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව	රු. 400,000,000	සිට
		රු. 550,000,000	දක්වා

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රමසම්පාදන අමාත්‍ය,

2008.08.28 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*14.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 25 වැනි වගන්තියේ (උ) ඡේදය යටතේ, ශ්‍රී ලංකා තේ මණ්ඩලය විසින් සාදන ලදුව වැවිලි කර්මාන්ත අමාත්‍යතුමා විසින් අනුමත කරන ලද, 2008 ජනවාරි මස 10 දිනැති අංක 1531/17 දරන අති විශේෂ ගැසට් පත්‍රයේ පළ කරනු ලැබ, 2008.04.09 වැනි දින ඉදිරිපත් කරන ලද “2008 අංක 1 දරන ශ්‍රී ලංකා තේ මණ්ඩලයේ (තේ කර්මාන්ත ශාලා ඉදි කිරීම සහ ක්‍රියාත්මක කිරීම) අවම ප්‍රමිති නියෝග” අනුමත කළ යුතුය.

*15.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— සුරා බදු ආඥා පනත යටතේ රීති,— (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතුය.

*16.

වෛද්‍ය ආඥා පනත යටතේ නියෝග,— විවාදය කල් තබනු ලැබූ ප්‍රශ්නය (2006 ඔක්තෝබර් 03),— "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

*17.

තැපැල් හා විදුලි සංදේශ අමාත්‍යතුමා,— තැපැල් කාර්යාල ආඥා පනත යටතේ ව්‍යවස්ථාව,— (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතුය.

*18.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*19.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත— දෙවැනි වර කියවීම.

*20.

ජාතික පේෂකර්ම හා ඇහලුම් ආයතනය පනත් කෙටුම්පත — දෙවැනි වර කියවීම.

*21.

සිවිල් ගුවන් සේවා පනත් කෙටුම්පත — දෙවැනි වර කියවීම.

*22.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*23.

ශ්‍රී ලංකා විදුලිබල පනත් කෙටුම්පත — දෙවැනි වර කියවීම.

*24.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*25.

ඉන්දීය සම්භවයක් සහිත තැනැත්තන්ට පුරවැසිභාවය ප්‍රදානය කිරීමේ (සංශෝධන) පනත් කෙටුම්පත— දෙවැනි වර කියවීම.

*26.

අදේශිකයන්ට පුරවැසිභාවය ප්‍රදානය කිරීමේ (විශේෂ විධිවිධාන) (සංශෝධන) පනත් කෙටුම්පත— දෙවැනි වර කියවීම.

*27.

ඉඩම් සංවර්ධන ආඥාපනත (සංශෝධන) පනත් කෙටුම්පත— දෙවැනි වර කියවීම.

*28.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*29.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*30.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) . [1]

*31.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) . [1]

*32.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.) [1]

33.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

34.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

35.

ශ්‍රී පාද කල්පවෘක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

36.

තාලියවක ශ්‍රී ආනන්ද බෝධි සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

37.

එක්සත් ජනගුසුරු පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

38.

පුජ්‍ය මූණමලේ ධම්මරතන ගුණානුස්මරණ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

39.

ලෝක බෞද්ධ මහා සම්මේලනයේ ශ්‍රී ලංකා ප්‍රාදේශීය මධ්‍යස්ථානය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

“විසර්ජන පනත් කෙටුම්පත (2009)” නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.

[1]